

ಸಾಧ್ಯಾ ಕಾಳಾಚೊ ಬಾವಿಸಾವೊ ಆಯ್ತಾರ್
28, ಆಗೊಸ್ಟ್ 2022

ಮೊಗಾಚ್ಯಾಂನೊ, ಏಕ್ ಕುಟಮ್ ಜಾವ್ನ್ ಅರ್ಗಾಂ ಬಲಿದಾನ್ ಭೆಟಂವ್ಕ್ ಆಮಿ ಸಾಂಗಾತಾ ಜಮ್ಲ್ಯಾಂವ್. ಆಯ್ಚಿ ದೇವ್‌ಸ್ತುತಿ ಖಾಲ್ತಿಂ ಜಾವ್ನ್ ಸೊಮ್ಯಾಚ್ಯಾ ರಾಜಾಂತ್ ವರ್ತಿಂ ಜಾಂವ್ಕ್ ಉಲೊ ದಿತಾ. ಜೆಜು ದೇವಾಚೊ ಪೂತ್ ತರಿ, ಖಾಲ್ತೊ ಜಾವ್ನ್ ಮನ್ಶಾಚೆಂ ರೂಪ್ ಘೆವ್ನ್ ಹ್ಯಾ ಸಂಸಾರಿ ಆಯ್ಲೊ. ಅಶೆಂ ಆಮಾ ಸರ್ವಾಂಕ್ ಖಾಲ್ತೊ ಜಾಂವ್ಕ್ ತಾಣೆಂ ಉಲೊ ದಿಲೊ. ಜೆಜುಪರಿಂ ಖಾಲ್ತೆಪಣ್ ಆಮ್ಚೆ ಥಂಯ್ ರುತಾ ಜಾಂವ್ಕ್ ದೇವಾಚೊ ಆಧಾರ್ ಮಾಗ್ಯಾಂ.

ದೇವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಸಿರಾ.3: 17-18,20,28-29
ಅಂತರ್‌ಗೀತ್ : ಕೀರ್ತನ್ 68
ದುಸ್ರೆಂ ವಾಚಪ್ : ಹೆಬ್ರೆ. 12: 18-19, 22-24
ಸುವಾರ್ತಾ : ಲೂಕ್ 14: 1, 7-14

ಮಿಸಾಚೆಂ ಗಿತಾಂ:

ಪ್ರವೇಶ್ : A 1
ಭೆಟೊವ್ಣಿ : C 25
ಕುಮ್ಗಾರ್ : D 12
ನಿರ್ಗಮನ್ : F 16

FR ASHWIN CEASAR

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್: ಮೊಗಾಚ್ಯಾಂನೊ ದೇವ್ ಆಮ್ಚೊ ಮೊಗಾಳ್ ಬಾಪ್. ಖಾಲ್ತಾಂಚಿಂ ಮಾಗ್ಣಿಂ ತೊ ಆಯ್ಕತಾ. ತ್ಯಾ ಬಾಪಾ ಹುಜಿರ್ ಆಮ್ಚಿಂ ಮಾಗ್ಣಿಂ ಭೆಟೊವ್ಯಾಂ.

1. ಬಾಪಾ, ಪವಿತ್ರ ಸಭೆಚಾ ವ್ಹಡಿಲಾಂನಿ ಖಾಲ್ತೆಪಣಾನ್ ಆನಿ ಬೊಳೆಪಣಾನ್ ತಾಂಚ್ಯೆ ತಾಬೆನ್ ಆಸ್ಲಲ್ಯಾ ಲೊಕಾಕ್ ಚಲಯ್ತೆಂ ಆನಿ ಸೊಮ್ಯಾಚ್ಯಾ ಮೊಗಾಚೊ ಗುರ್ತ್ ಜಾಯ್ತಿಂ ಆಧಾರ್ ಲಾಬಯ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣಿಂ ಆಯ್ಕ್.

2. ಆಮ್ಚೆ ಅಧಿಕಾರಿ ಆನಿ ಲೊಕಾ ಪ್ರತಿನಿಧಿಂನಿ ತಾಂಚ್ಯೆ ತಾಬೆನ್ ಆಸ್ಚ್ಯಾ ಲೊಕಾಕ್ ಶಾಂತಿ ಸಮಾಧಾನಾನ್ ಚಲಂವ್ಕ್, ಭ್ರಷ್ಟಾಚಾರ್, ಹಿಂಸಾ ಆನಿ ಕ್ರೂರ್ಪಣ್ ನಿವಾರುಂಕ್ ಕ್ರಮ್ ಘೆಶೆಂ ಕುರ್ಪಾ ಲಾಬಯ್ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಕಷ್ಟಾ ಅನ್ವಾರಾಂತ್, ಪಿಡೆ ಸಮಸ್ಯಾಂನಿ ತುಜ್ಯಾ ಪುತಾ ಜೆಜುಚಿ ದೇಖ್ ಘೆಂವ್ಕ್ ಉಜ್ವಾಡ್ ಲಾಬಯ್ ಆನಿ ತಾಂಕಾಂ ಬರಿ ಭಲಾಯ್ಕಿ ದಿ ಮ್ಹಣ್ ಮಾಗ್ತಾಂವ್.

4. ಕುಟ್ಮಾ ಜಿಣಿಯೆಂತ್ ಖಾಲ್ತೆಪಣ್ ಆನಿ ಬೊಳೆಪಣಾಚ್ಯಾ ಶೆಗುಣಾಂಚೊ ಪೋಸ್ ಕರುಂಕ್ ಆನಿ ಕುಟ್ಮಾಂತ್ ಎಕ್ವಟ್ ಆನಿ ಮೋಗ್ ವಾಡಂವ್ಕ್ ಮ್ಹಿನತ್ ಚಡ್ಚ್ಯಾಕ್ ಕುಟ್ಮಾಚ್ಯಾ ಸಾಂದ್ಯಾಂಕ್ ಪವಿತ್ರ ಅತ್ಮಾಚಿ ಮಜತ್ ಲಾಬಯ್ ಮ್ಹಣ್ ಮಾಗ್ತಾಂವ್.

5. ಆಮ್ಚ್ಯಾ ಯುವಜಣಾಂನಿ ಆನಿ ಭುರ್ಗ್ಯಾಂನಿ ವಿವಿಧ್ ಧರಾಂಚ್ಯಾ ತಾಳ್ಪಾಂನಿ ಸಾಂಪ್ಡುನ್ ಕಂಗಾಲ್ ಜಾತಾನಾ ತುಜ್ಯಾ ಪುತಾಚೆಂ ಆದರ್ಶ್ ಘೆವ್ನ್ ತಾಂಚ್ಯೆ ಜಿಣಿಯೆಂತ್ ಜಯ್ತ್ ಆಪ್ಣಾಂವ್ಕ್ ತುಜೊ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಹಾಜರ್ ಜಾಲ್ಲಲ್ಯಾ ಆಮಿ ಸರ್ವಾಂನಿ ಗರ್ವ್, ಹಂಕಾರ್, ವಯ್ಲೊ ಸ್ಥಾನ್ಮಾನ್, ಹಾಂವ್ ಆನಿ ಮ್ಹಜೆಂ ಮ್ಹಳೆಂ ಚಿಂತಪ್ ಸಾಂಡುನ್ ಖಾಲ್ತೆಪಣಾನ್ ಜಿಯೆಂವ್ಕ್ ಜಾಯ್ ಆಸ್ಲಿ ಕುರ್ಪಾ ಲಾಬಯ್ ಮ್ಹಣ್ ಮಾಗ್ತಾಂವ್.

ತಿಸ್ರ್ಯಾ ವರ್ಸಾಕ್

ಪಯ್ಲೆಂ ವಾಚಪ್

ಖಾಲ್ತೊ ಜಾ, ತವಳ್ ಸರ್ವೆಸ್ಪರಾ ಹುಜಿರ್ ದಯಾ ತುಕಾ ಮೆಳ್ತಲಿ

ಸಿರಾಖಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಸಿರಾ. 3:17-20, 27-28

ಮ್ಹಜ್ಯಾ ಪುತಾ, ತುಜೆಂ ಕಾಮ್ ಖಾಲ್ತೆಪಣಾನ್ ಕರ್,
ಆನಿ ಲೋಕ್ ದಾನ್‌ಧರ್ಮ್ ಕರ್ತಲ್ಯಾ ಮನ್ಶಾಚೊ ಮೋಗ್ ಕರ್ತಾ ತ್ಯಾ ಪ್ರಾಸ್
ತುಜೊ ಚಡ್ ಮೋಗ್ ಕರ್ತಲೊ.

ಜಿತ್ಲೊ ತುಂ ವ್ಹಡ್, ತಿತ್ಲೊ ತುಂ ಲ್ಹಾನ್ವಿಕಾಯೆನ್ ಚಲ್,
ಆನಿ ಸರ್ವೆಸ್ಪರಾಚಿ ಕುರ್ಪಾ ತುಕಾ ಮೆಳ್ತಲಿ.

ಕಿತ್ಯಾಕ್ ಸರ್ವೆಸ್ಪರಾಚಿ ಪದ್ವಿ ಭೋವ್ ವ್ಹಡ್,
ತರೀ ಖಾಲ್ತಾಂನಿ ದಿಲ್ಲಿ ಮಹಿಮಾ ತೊ ಮಾನುನ್ ಘೆತಾ.

ಗರ್ವಿಷ್ಟ್ ಕಾಳ್ಜಾಚೆರ್ ಕಷ್ಟಾಂಚೊ ಭಾರ್ ಪಡ್ತಾ,
ಪಾತ್ಕಿ ಪಾತ್ಕಾಚೆರ್ ಪಾತಕ್ ದಾಳ್ತಾ.

ಗರ್ವಿಷ್ಟ್ ಮನ್ಶಾಚೆ ಪಿಡೆಕ್ ಒಕತ್ ನಾ,

ಕಿತ್ಯಾಕ್ ಖೊಟೆಪಣಾಚ್ಯಾ ಝಾಡಾನ್

ತಾಚೆ ಭಿತರ್ ಪಾಳಾಂ ಘೆತ್ಲಾಂತ್.

ಶಾಣ್ಯಾ ಮನ್ಶಾಚೆಂ ಕಾಳಿಜ್ ಒಪಾರಿ ನಿಯಾಳ್ತಾ,

ಚೇತ್ ದಿವ್ಪಿ ಕಾನ್ ಶಾಣ್ಯಾ ಮನ್ಶಾಚಿ ಆಶಾ.

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 67:4-5ac, 6-7ab, 10-11

ಶ್ಲೋಕ್: ತುಜ್ಯಾ ಉದಾರ್ ಮನಾನ್, ದೇವಾ,
 ದುಬ್ಯಾ-ಧಾಕ್ಯಾಂಕ್ ಏಕ್ ಬಿಡಾರ್ ತುವೆಂ ಬಾಂಧ್ಲಾಯ್ ಕೀ. 67:11b

1. ಪುಣ್ ನಿತಿವಂತ್ ದೆವಾಚೆ ಸದ್ರೆ ಮುಖಾರ್ ಸಂತೊಸ್ತಾತ್,
 ಆನಂದಾನ್ ಗಿತಾಂ ಗಾಯನಾಂ ಮ್ಹಣುನ್ ನಾಚ್ತಾತ್ ಉಡ್ತಾತ್.
 ದೇವಾಕ್ ಗಿತಾಂ ಗಾಯಾ, ತಾಚ್ಯಾ ನಾಂವಾಕ್ ಸ್ತುತಿ ಕರಾ,
 'ಸರ್ವೆಸ್ಪರ್' ತಾಚೆಂ ನಾಂವ್, ತಾಚೆ ಮುಖಾರ್ ಉಲ್ಲಾಸ್ ಕರಾ.
2. ಆಪ್ಲ್ಯಾ ಪವಿತ್ರ ಮಂದಿರಾಂತ್ ರಾವ್ತಾ ತೊ ದೇವ್,
 ಅನಾಥಾಂಚೊ ಬಾಪುಯ್ ಆನಿ ವಿಧ್ವಂಚೊ ಆಧಾರ್ ಜಾವ್ನಾಸಾ.
 ಎಕ್ಸುರ್ಯಾಂಕ್ ರಾವುಂಕ್ ತೊ ಬಿಡಾರ್ ದಿತಾ,
 ಕೈದ್ಯಾಂಕ್ ಸುಟ್ಕಾ ದೀವ್ನ್ ಸುಖೆಸ್ತ್ ಕರ್ತಾ.
3. ದೇವಾ, ತುಜ್ಯಾ ಉದಾರ್ಪಣಾನ್ ಯಥೇಷ್ಟ್ ಪಾವ್ನ್ ತುವೆಂ ಧಾಡ್ಲೊಯ್,
 ಕರ್ಪೊನ್ ಗಾರ್ ಜಾಲ್ಲೊ ತುಜೊ ಸ್ವಂತ್ ಗಾಂವ್ ನವ್ಯಾನ್ ಸುಫಳ್ ಕೆಲೊಯ್.
 ಥಂಯ್ ತುಜೆ ಪರ್ಜೆನ್ ಬಿಡಾರ್ ಬಾಂದ್ಲೆಂ,
 ತುಜ್ಯಾ ಉದಾರ್ ಮನಾನ್ ದುಬ್ಯಾ ಧಾಕ್ಯಾಂಕ್ ಮ್ಹಣ್ ತುವೆಂ ತಯಾರ್ ಕೆಲ್ಲೆಂ.

ದುಸ್ರೆಂ ವಾಚಪ್

ತುಮಿ ಸಿಯೊನ್ ಪರ್ವತಾ ಮುಖಾರ್ ಉಬಿಂ ಜಾಲ್ಯಾತ್;
 ಜಿವಂತ್ ದೇವಾಚ್ಯಾ ಶಹರಾಕ್ ತುಮಿ ಲಾಗಿಂ ಸರ್ಲ್ಯಾತ್

ಹೆಬ್ರೆವಾಂಕ್ ಬರಯ್ಲ್ಲ್ಯಾ ಪತ್ರಾಂತ್ಲೆಂ ವಾಚಪ್ ಹೆಬ್ರೆ. 12:18-19, 22-24a

ತುಮಿ ಇಸ್ರಾಯೆಲ್‌ಗಾರಾಂ ಬರಿ, ಕುಡಿಚ್ಯಾ ವಿಸ್ವಾಂನಿ ಪಾರ್ಕುಯೆತ್ ತಸಲ್ಯಾ ವಸ್ತುಂಕ್ ಲಾಗಿಂ ಸರುಂಕ್ ನಾತ್: ತಿಂ ಸಿನಾಯ್ ಪರ್ವತಾ ಮುಖಾರ್ ಉಬಿಂ ಜಾಲಿಂ. ಉಜ್ಯಾಚೆಂ ಆಗ್ಣಿಂ, ದಾಟ್ ಕಾಳೊಕ್, ಮೊಡಾಂಚಿ ಸಾವ್ಣಿ ಆನಿ ವಾದಳ್ ತಾಂಣೆಂ ಪಳೆಲೆಂ; ತುತೊರಿಚೊ ಆವಾಜ್ ಆನಿ ಥರ್ಥರಾವ್ಣಿ ಉತ್ರಾಂಚೆಂ ಘರ್ಜಣೆಂ ಆಯ್ಲೆಂ. ತಿಂ ಉತ್ರಾಂ ತಾಂಣೆಂ ಆಯ್ಕತಚ್ ತಸಲೊ ಸಂದೇಶ್ ಆಪ್ಲಾಂಕ್ ಆನಿಕ್ ನಾಕಾ ಮ್ಹಣುನ್ ತಿಂ ಪ್ರಾರ್ಥಿಲಾಗ್ಲಿಂ.

ಪುಣ್ ತುಮಿ ಸಿಯೊನ್ ಪರ್ವತಾಕ್, ಜಿವಂತ್ ದೇವಾಚ್ಯಾ ಶಹರಾಕ್, ಸರ್ಗಿಂಚ್ಯಾ ಜೆರುಜಲೆಮಾಕ್ ಲಾಗಿಂ ಸರ್ಲ್ಯಾತ್. ಥಂಯ್ ಮೆಜುಂಕ್ ಜಾಯ್ನಾ ತಿತ್ಲೆ ದೇವ್‌ದೊತ್ ಪರ್ಬೆಚ್ಯಾ ದಬಾಚಾಕ್ ಜಮ್ಲ್ಯಾತ್ ಆನಿ ಸರ್ಗಾರ್ ನಾಂವ್ ದಾಖಲ್ ಜಾಲ್ಲಿಂ ಮಾಲ್ಗಡಿಂ ಭುರ್ಗಿಂ ಜಮಾತೆಕ್ ಎಕ್ಯಾಂಯ್ ಜಾಲ್ಯಾಂತ್; ಸರ್ವ್ ಮನ್ಯಾಂಚಿ ಝಡ್ಡಿ ಕರ್ತಲ್ಯಾ ದೇವಾ ಹುಜಿರ್ ಆನಿ ಸಂಪೂರ್ಣ್ ಕೆಲ್ಲ್ಯಾ ಬರ್ಲಾ ಮನ್ಯಾಂಚ್ಯಾ ಅತ್ಯಾಂ ಸಾಮ್ಬಾರ್ ತುಮಿ ಉಬಿಂ ಜಾಲ್ಯಾಂತ್. ನವ್ಯಾ ಸೊಲ್ಲಾಚ್ಯಾ ಮಧ್ಯಸ್ತಾ ಜೆಜುಶಿಂ ಆನಿ ಆಬೆಲಾಚ್ಯಾ ರಗ್ತಾ ಪ್ರಾಸ್ ಅಧಿಕ್ ಅರ್ಥಾಚ್ಯಾ ಶೆಣಾಯ್ಲ್ಲ್ಯಾ ರಗ್ತಾಶಿಂ ತುಮಿ ಆಯ್ಲಾತ್. — ದೇವಾಚೆಂ ಉತರ್ ಹೆಂ.

ಉದ್ಗಾರ್

ಮಾತೆ. 11:29ab

ಸರ್ವಸ್ವರಾಕ್ ಜೈ, ಜೈ!
 ಮ್ಹಜೆಂ ಜೂಂವ್ ತುಮ್ಮಾ ಖಾಂದಾರ್ ಘೆಯಾ
 ಆನಿ ಮ್ಹಜೈಲಾಗ್ಗೆಂ ಶಿಕಾ, ಮ್ಹಣ್ತಾ ಸೊಮಿ,
 ಕಿತ್ಯಾಕ್ ಭೊಳ್ಯಾ ಆನಿ ಖಾಲ್ತ್ಯಾ ಕಾಳ್ಜಾಚೊ ಹಾಂವ್.
 ಸರ್ವಸ್ವರಾಕ್ ಜೈ, ಜೈ!

ಶುಭ್‌ವಾರ್ತಾ

ಆಪುಣ್ ಆಪ್ಲಾಕ್‌ಚ್ ವರ್ತೊ ಕರ್ತಲ್ಯಾಕ್ ದೇವ್ ಖಾಲ್ತೊ ಕರ್ತಲೊ
 ಆನಿ ಆಪುಣ್ ಆಪ್ಲಾಕ್ ಖಾಲ್ತೊ ಕರ್ತಲ್ಯಾಕ್ ದೇವ್ ವರ್ತೊ ಕರ್ತಲೊ

✠ ಲೂಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ ಲೂಕ್ 14:1, 7-14

ಏಕ್ ಸಾಬ್ಯತಾ ದಿಸಾ, ಜೆಜು ಫಾರಿಜೆವಾಂಚ್ಯಾ ಏಕ್ ಮುಖೆಸ್ತಾಚ್ಯಾ ಘರಾ ಜೆವ್ಣಾಕ್
 ಗೆಲ್ಲೇಕಡೆನ್ ಸಕ್ಕಡ್‌ಯೊ ತಾಕಾ ಪಾರೊತ್ ಕರ್ನ್ ಆಸ್ಲೆ.

ಜೆವ್ಣಾಕ್ ಆಪಯ್‌ಲೆ ಸೈರೆ ಆಪ್ಲಾಕ್ ಪಯ್ಲೊ ಆನಿ ವಯ್ಲೊ ಬಸ್ಕಾ ವಿಂಚುನ್
 ಕಾಡ್ತಾತ್ ತೆಂ ಪಳೆವ್ನ್, ಜೆಜು ತಾಂಚೆ ಲಾಗಿಂ ಏಕ್ ಒಪಾರ್ ದೀವ್ನ್ ಮ್ಹಣಿ ಲಾಗ್ಲೊ: “ತುಕಾ
 ಕೊಣ್‌ಯೊ ಕಾಜಾರಾಕ್ ಆಪಯ್ ಜಾಲ್ಯಾರ್, ತುಂ ವಚುನ್ ಪಯ್ಲೊ ಜಾಗ್ಯಾರ್ ಬಸನಾಕಾ;
 ಏಕ್ ವೆಳಾ ತುಜೆ ವರ್ನಿ ಚಡ್ ಮರ್ಯಾದಿಚ್ಯಾ ಮನ್ಶಾಕ್ ತಾಣೆಂ ಆಪಯ್ಲಾ ಜಾಯ್. ತವಳ್
 ತುಮ್ಮಾಂ ದೊಗಾಂಕ್‌ಯೊ ಆಪೊವ್ಣೆಂ ದಿಲ್ಲೊ ಘೆರ್ಲೊ ಯೆಜ್ಮಾನಿ ಯೇವ್ನ್, ‘ಜಾಗೊ ಹಾಕಾ
 ಸೊಡ್ನ್ ದೀ’ ಮ್ಹಣುನ್ ತುಕಾ ಸಾಂಗಿತ್ ಜಾಲ್ಯಾರ್, ತುಕಾ ಲಜ್ ಜಾತಲಿ ಆನಿ ತುವೆಂ
 ನಿಮಾಣೊ ಜಾಗೊ ಘೆಜಯ್ ಪಡ್ತಲೆಂ. ದೆಕುನ್ ತುಕಾ ಜೆವ್ಣಾಕ್ ಆಪಯ್ಲಾ ಥಂಯ್ ವೆತಾನಾ
 ನಿಮಾಣ್ಯಾ ಜಾಗ್ಯಾರ್ ಬಸ್. ತವಳ್ ತುಕಾ ಆಪೊವ್ಣೆಂ ದಿಲ್ಲೊ ಯೇವ್ನ್ ತುಕಾ ಸಾಂಗ್ತಲೊ:
 ‘ಇಷ್ಟ್ಯಾ ವಯ್ ವಚುನ್ ಬಸ್!’ ತೆದ್ವಾಂ ಸಾಂಗಾತಾ ಬಸ್ಲಲ್ಯಾ ಸರ್ವ್ ವ್ಹೊವ್ಣ್ಯಾಂ ಮುಖಾರ್
 ತುಕಾ ಮಾನ್ ಜಾತಲೊ. ಆಪ್ಲಾಕ್‌ಚ್ ವರ್ತೊ ಕರ್ತಾ ತಾಕಾ ದೇವ್ ಖಾಲ್ತೊ ಕರ್ತಲೊ ಆನಿ
 ಆಪ್ಲಾಕ್‌ಚ್ ಖಾಲ್ತೊ ಕರ್ತಾ ತಾಕಾ ದೇವ್ ವರ್ತೊ ಕರ್ತಲೊ.”

ಉಪ್ರಾಂತ್ ಆಪ್ಲಾಕ್ ಜೆವ್ಣಾಕ್ ಆಪಯ್ಲಲ್ಯಾಕ್‌ಯೊ ತೊ ಸಾಂಗಿ ಲಾಗ್ಲೊ: “ತುಂ
 ಕೊಣಾಕ್‌ಯೊ ಬರ್ಕಾ ಫಾಲ್ಯಾಕ್ ಆಪಯ್ತಾನಾ, ತುಜ್ಯಾ ಇಷ್ಟಾಂಕ್ ಜಾಂವ್, ಭಾವಾಂಕ್ ಜಾಂವ್,
 ತುಜ್ಯಾ ಸೈರಾಂಕ್ ವಾ ತುಜ್ಯಾ ಗ್ರೇಸ್ತ್ ಸೆಜಾರಾಂಕ್ ಜಾಂವ್ ಆಪೊಂವ್ಕ್ ವಚನಾಕಾ. ಕಿತ್ಯಾಕ್
 ತುವೆಂ ಆಪಯ್‌ಲೆ ಬರಿ ತೆಯೊ ತುಕಾ ಆಪಯ್ತಲೆ ಆನಿ ತುಜೆಂ ಋಣ್ ಫಾರಿಕ್ ಕರ್ತಲೆ. ಪುಣ್
 ತುಂ ಜೆವಣ್ ಕರ್ತಯ್ ಜಾಲ್ಯಾರ್ ದುರ್ಬಳ್ಯಾಂಕ್, ಪಾಂಗ್ಣ್ಯಾಂಕ್, ಥೊಂಟ್ಯಾಂಕ್ ಆನಿ ಕುಡ್ಯಾಂಕ್
 ಆಪಯ್. ತವಳ್ ತುಜೆಂ ಋಣ್ ಫಾರಿಕ್ ಕರುಂಕ್ ತಾಂಚೆ ಲಾಗಿಂ ಕಾಂಯ್ ನಾ ಮ್ಹಣ್ ತುಕಾ
 ಸಂತೊಸ್ ಜಾತಲೊ. ನಿತಿವಂತಾಂಚ್ಯಾ ಜಿವಂತ್ಪಣಾ ವೆಳಿಂ ತುವೆಂ ದಿಲ್ಲೆಂ ತುಕಾ ಪಾಟಿಂ ಮೆಳ್ತಲೆಂ.”

— ದೆವಾಚೆಂ ಉತರ್ ಹೆಂ.